



പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി IV
(SUBJECT COMMITTEE IV)

വ്യവസായവും ധാതുക്കളും
(INDUSTRY AND MINERALS)

ധനാഭ്യർത്ഥനകളുടെ പരിശോധന സംബന്ധിച്ച
രണ്ടാമത് റിപ്പോർട്ട്
(2012-2013)

SECOND REPORT
ON
THE SCRUTINY OF DEMANDS FOR GRANTS
(2012-2013)

2012 ജൂൺ 11-ാം തീയതി സമർപ്പിച്ചത്
(Presented on 11th June, 2012)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2012

SECRETARIAT OF THE KERALA LEGISLATURE
THIRUVANANTHAPURAM
2012

പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി IV
(SUBJECT COMMITTEE IV)

വ്യവസായവും ധാതുക്കളും
(INDUSTRY AND MINERALS)

ധനാഭ്യർത്ഥനകളുടെ പരിശോധന സംബന്ധിച്ച
രണ്ടാമത് റിപ്പോർട്ട്
(2012-2013)

SECOND REPORT ON THE SCRUTINY OF DEMANDS
FOR GRANTS
(2012-2013)

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

**സബ്ജക്റ്റ് കമ്മിറ്റി IV—വ്യവസായവും ധാതുക്കളും
(2011-2013)**

ഘടന

ചെയർമാൻ :

ശ്രീ. പി. കെ. കുഞ്ഞാലിക്കുട്ടി,
വ്യവസായവും വിവരസാങ്കേതികവും വകുപ്പുമന്ത്രി

എക്സ്-ഒഫീഷ്യോ അംഗങ്ങൾ:

ശ്രീ. അടൂർ പ്രകാശ്,
റവന്യൂവും കയറും വകുപ്പുമന്ത്രി

ശ്രീ. സി. എൻ. ബാലകൃഷ്ണൻ,
സഹകരണവും ഖാദി ഗ്രാമ വ്യവസായവും മലിനീകരണ നിയന്ത്രണവും
വകുപ്പുമന്ത്രി

അംഗങ്ങൾ :

ശ്രീ. എ. പി. അബ്ദുള്ളക്കുട്ടി
,, അബ്ദുറഹിമാൻ രണ്ടത്താണി
,, എളമരം കരീം
,, സി. കൃഷ്ണൻ
,, സാജു പോൾ
,, വി. ശശി

നിയമസഭാ സെക്രട്ടേറിയറ്റ് :

ശ്രീ. പി. കെ. മുരളീധരൻ, സെക്രട്ടറി-ഇൻ-ചാർജ്ജ്
,, കെ. സി. ജോസഫ് കുട്ടി, ജോയിന്റ് സെക്രട്ടറി
,, കെ. പ്രിയദർശനൻ, ഡെപ്യൂട്ടി സെക്രട്ടറി
,, രാജു, വൈ., അണ്ടർ സെക്രട്ടറി.

അവതാരിക

2012-13 സാമ്പത്തിക വർഷത്തെ ബഡ്ജറ്റിൽ വ്യവസായവും ധാതുക്കളും സംബന്ധിച്ച സബ്ജക്റ്റ് കമ്മിറ്റി IV-ന്റെ പരിധിയിൽവരുന്ന ധനാഭ്യർത്ഥനയുടെ പരിശോധന സംബന്ധിച്ച സമിതിയുടെ രണ്ടാമത് റിപ്പോർട്ട് സമിതി ചെയർമാനായ ഞാൻ സമർപ്പിക്കുന്നു.

2012 ഏപ്രിൽ 12, 17 എന്നീ തീയതികളിൽ യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധമായി പുറപ്പെടുവിച്ചിട്ടുള്ള മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം ധനാഭ്യർത്ഥന നമ്പർ XXXVII-ൽ വ്യവസായങ്ങൾ എന്ന ധനാഭ്യർത്ഥനയിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു.

ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ സമിതി പരിഗണിക്കുകയും യോഗത്തിൽ സന്നിഹിതരായ ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതിക്ക് വിധേയമായി സമിതി രൂപം നൽകിയ നിർദ്ദേശങ്ങളും ശുപാർശകളുമാണ് റിപ്പോർട്ടിൽ ഉൾക്കൊള്ളിച്ചിരിക്കുന്നത്.

2012 മേയ് 2-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

പി. കെ. കുഞ്ഞാലിക്കുട്ടി,

ചെയർമാൻ,
സബ്ജക്റ്റ് കമ്മിറ്റി IV.

തിരുവനന്തപുരം.
2012 മേയ് 2.

റിപ്പോർട്ട്

ധനാഭ്യർത്ഥന നമ്പർ XXXVII—വ്യവസായങ്ങൾ

വോട്ട് ചെയ്തത് : ₹ 840,24,51,000

ചാർജ്ജ് ചെയ്തത് : ഇല്ല.

വ്യവസായ വാണിജ്യ വകുപ്പ്

2851-00-101-91—വ്യവസായ മേഖലയിലെ അടിസ്ഥാന സൗകര്യ വികസനത്തിന് സ്ഥലം ഏറ്റെടുക്കൽ

ബഡ്ജറ്റ് വിഹിതം : 2 കോടി രൂപ

1. വ്യവസായ മേഖലയിലെ അടിസ്ഥാന സൗകര്യ വികസനത്തിന് പഞ്ചായത്തുകളുടെ സഹായത്തോടെ നടപ്പാക്കുന്ന ഈ പദ്ധതിക്ക് 2 കോടി രൂപയാണ് അനുവദിച്ചിരിക്കുന്നത്. ഈ തുക തീരെ അപര്യാപ്തമായതിനാൽ ഈ പദ്ധതിക്കായി 2012-13 സാമ്പത്തികവർഷം 8 കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-001-93—ശേഷി വികസനവും വ്യവസായ ഉൽപ്പന്നങ്ങളുടെ ഗുണനിലവാരം വർദ്ധിപ്പിക്കലും

ബഡ്ജറ്റ് വിഹിതം : 2 കോടി രൂപ

2. സൂക്ഷ്മ, ചെറുകിട, ഇടത്തരം വ്യവസായ ഉൽപ്പന്നങ്ങളുടെ ഗുണനിലവാരം മാനകീകരണത്തിലൂടെ മെച്ചപ്പെടുത്താൻ വ്യവസായ സംരംഭങ്ങളുടെ വികസനം, സംരംഭകർക്കുള്ള സഹായപരിപാടി, വ്യവസായ വകുപ്പിലെ ഉദ്യോഗസ്ഥരുടെ കാര്യക്ഷമത വർദ്ധിപ്പിക്കൽ, താലൂക്ക് വ്യവസായ ഓഫീസുകളുടെ കമ്പ്യൂട്ടറൈസേഷൻ എന്നിവയ്ക്കായി 5 കോടി രൂപ ആവശ്യപ്പെട്ടിരുന്നുവെങ്കിലും 2 കോടി രൂപ മാത്രമാണ് അനുവദിച്ചിട്ടുള്ളത്. ബാക്കി തുകയായ 3 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-800-95—വാണിജ്യവികസനം

ബഡ്ജറ്റ് വിഹിതം : 75 ലക്ഷം രൂപ

3. വാണിജ്യമേഖലയുടെ ഭാവി വികസനത്തിന് ദേശീയ-അന്തർദേശീയ സമ്മേളനങ്ങൾ, സെമിനാറുകൾ, പഠനങ്ങൾ എന്നിവ നടത്തേണ്ടതുണ്ട്. ഇതിനായി 3 കോടി രൂപ ആവശ്യപ്പെട്ടിരുന്നുവെങ്കിലും 75 ലക്ഷം രൂപ മാത്രമാണ് അനുവദിച്ചിട്ടുള്ളത്. ബാക്കി തുകയായ 2.25 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-102-85—സെൻസസ് ന്യൂക്ലിയസ് സെൽ (100% കേന്ദ്രാവിഷ്കൃത പദ്ധതി)

ബഡ്ജറ്റ് വിഹിതം : 50 ലക്ഷം രൂപ

4. 100 ശതമാനം കേന്ദ്രാവിഷ്കൃത പദ്ധതിയായ ന്യൂക്ലിയസ് സെല്ലിനുവേണ്ടി 50 ലക്ഷം രൂപയാണ് വകയിരുത്തിയിട്ടുള്ളത്. ഇതിൽ 40 ലക്ഷം രൂപയിലധികം തുക ജീവനക്കാർക്ക് ശമ്പളം നൽകുന്നതിനായി ചെലവാകുന്നതാണ്. ബാക്കി തുകയേ കാലാകാലങ്ങളിൽ കേന്ദ്രസർക്കാർ നിർദ്ദേശിക്കുന്നപ്രകാരമുള്ള പദ്ധതികൾക്ക് വിനിയോഗിക്കാനാകൂ. ഈ പദ്ധതിയിലൂടെ ചെലവഴിക്കുന്ന തുക മുഴുവൻ കേന്ദ്രസർക്കാർ നൽകുന്നതാണ്. ആയതിനാൽ അനുവദിച്ചിരിക്കുന്ന തുകയുടെ അപര്യാപ്തത പരിഗണിച്ച് 20 ലക്ഷം രൂപ കൂടി അധികമായി അനുവദിക്കാൻ സമിതി ശുപാർശ ചെയ്യുന്നു.

5. 100% കേന്ദ്രാവിഷ്കൃത പദ്ധതികൾക്ക് ബഡ്ജറ്റ് പ്രൊപ്പോസലിൽ ആവശ്യപ്പെടുന്ന പ്രകാരമുള്ള തുക മൊത്തം അനുവദിക്കുന്നതിന് നടപടിയുണ്ടാകണമെന്ന് സമിതി ശുപാർശ ചെയ്യുന്നു.

കയർ വ്യവസായം

2851-00-106-95—വ്യാപാര പ്രദർശനമുൾപ്പെടെയുള്ള പരസ്യവും പ്രചരണവും

ബഡ്ജറ്റ് വിഹിതം : 2 കോടി രൂപ

6. കയറിന്റെ ആഭ്യന്തര വിദേശ വിപണനം ശക്തിപ്പെടുത്തുന്നതിനും കേരളം പരവതാനി വ്യവസായത്തിന്റെ ശക്തികേന്ദ്രമാണെന്ന് ബോധ്യപ്പെടുത്തി ബയർമാരെ ആകർഷിക്കുന്നതിനുംവേണ്ടി അന്താരാഷ്ട്ര മേളയായ ‘കയർകേരള’ സംഘടിപ്പിക്കുന്നതിന് 5 കോടി രൂപയെങ്കിലും ആവശ്യമാണ്. കൂടാതെ “ഒരു വീട്ടിൽ ഒരു കയറുൽപ്പന്നം”പോലെയുള്ള മറ്റു പ്രചരണ പരിപാടികളും ആവശ്യമാണ്. ഈ സാഹചര്യത്തിൽ ബഡ്ജറ്റിൽ വകകൊള്ളിച്ചിരിക്കുന്ന 3 കോടി രൂപ അപര്യാപ്തമായതിനാൽ 5 കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-106-93—ക്ഷേമപദ്ധതികൾ

ബഡ്ജറ്റ് വിഹിതം : 10 കോടി രൂപ

7. കയർ തൊഴിലാളി പെൻഷൻ, മാച്ചിംഗ് ഗ്രാന്റ്, മറ്റു ക്ഷേമ പദ്ധതികൾ ഇവ നടപ്പിലാക്കാൻ കേരള കയർ തൊഴിലാളി ക്ഷേമനിധി ബോർഡിന് നൽകുന്ന വിഹിതമാണിത്. 2011-12 വരെ പദ്ധതി ഇനത്തിലാണ് ഇതിനായി തുക വകയിരുത്തിയിരുന്നത്. 2012-13 ബഡ്ജറ്റ് നിർദ്ദേശത്തിൽ ഇത് പദ്ധതി ഇതര ഇനത്തിലേക്ക് മാറ്റിയിട്ടുണ്ട്. പദ്ധതി നടപ്പിലാക്കുന്നതിന് ഏകദേശം 45 കോടിയോളം രൂപ ചെലവ് പ്രതീക്ഷിക്കുന്നതിനാൽ ഈ ഹെഡിൽ 30 കോടി രൂപയെങ്കിലും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-33—കയർതൊഴിലാളികൾക്കുള്ള കടാശ്വാസ പദ്ധതി

ബഡ്ജറ്റ് വിഹിതം : ഇല്ല

8. 2011-12 വർഷത്തിൽ പദ്ധതിയിനത്തിൽ 2851-00-106-33 ശീർഷകത്തിൽ 2.6 കോടി രൂപ വകയിരുത്തിയിരുന്ന ഈ പദ്ധതിക്ക് പ്ലാനിംഗ് ബോർഡുമായുള്ള ചർച്ചയിൽ അഭിപ്രായപ്പെട്ടിരുന്നതിൻപ്രകാരം 2012-13 മുതൽ നോൺ-പ്ലാനിൽ തുക വകയിരുത്താൻ പ്രൊപ്പോസൽ നൽകിയിരുന്നുവെങ്കിലും തുക വകയിരുത്തിയിട്ടില്ല. കയർ കടാശ്വാസ പദ്ധതിയുടെ ഭേദഗതി പ്രൊപ്പോസൽ സർക്കാരിന്റെ പരിഗണനയിലുമാണ്. ഈ സാഹചര്യത്തിൽ നോൺ-പ്ലാൻ ഇനത്തിൽ ഈ പദ്ധതിക്ക് 2 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-75—കയർമേഖലയിൽ ഗവേഷണവും വികസനവും

ബഡ്ജറ്റ് വിഹിതം : 3 കോടി രൂപ

9. ഈ പദ്ധതിപ്രകാരം 3 കോടി രൂപ ബഡ്ജറ്റിൽ വകയിരുത്തിയിട്ടുണ്ടെങ്കിലും, NCRMI യുടെ ഭരണപരമായ ചെലവുകൾ, ശമ്പളം, അലവൻസുകൾ എന്നിവയ്ക്കായി ഇത് ഉപയോഗിക്കാൻ പാടില്ലെന്ന് നിഷ്കർഷിച്ചിട്ടുണ്ട്. ഈ നിബന്ധന ഒഴിവാക്കുകയോ പദ്ധതിയേതര ഇനത്തിൽ ഇവ പരിഗണിക്കാൻ നൽകിയിരുന്ന പ്രൊപ്പോസൽ അംഗീകരിക്കുകയോ ചെയ്യണമെന്ന് സമിതി ശുപാർശ ചെയ്യുന്നു.

2851-00-106-62—കയർ വ്യവസായത്തിൽ നിയന്ത്രിത യന്ത്രവൽക്കരണം

ബഡ്ജറ്റ് വിഹിതം : 5.6 കോടി രൂപ

10. കയർ സഹകരണ സംഘങ്ങളുടെ പുനരുദ്ധാരണത്തിന് പ്രവർത്തന മൂലധനം അനിവാര്യമാണ്. എന്നാൽ കയർ വ്യവസായ മേഖലയിലെ യന്ത്രവൽക്കരണത്തിന് ബഡ്ജറ്റിൽ 5.6 കോടി രൂപ അനുവദിച്ചിട്ടുണ്ടെങ്കിലും പ്രവർത്തന മൂലധനം ഉൾപ്പെടുത്തിയിട്ടില്ല. അർഹമായ ചില കയർ സഹകരണ സംഘങ്ങൾക്ക് പ്രവർത്തനമൂലധനം ഉൾപ്പെടെയുള്ള പുനരുദ്ധാരണ സഹായം നൽകാനുള്ളതിനാൽ, ഈ പദ്ധതിയിൽ പ്രവർത്തനമൂലധനം കൂടി ഉൾപ്പെടുത്തണമെന്ന് സമിതി ശുപാർശ ചെയ്യുന്നു.

11. വൈദ്യുതി ബോർഡിലെ മിനിമം ഗ്യാരന്റി, ഫിക്സഡ് ചാർജ്ജ് ഇവയും വൈദ്യുതി കുടിശ്ശികയും സഹകരണ സംഘങ്ങൾക്ക് നൽകാൻ ഈ വിഹിതം ഉപയോഗിക്കാൻ അനുമതി നൽകണമെന്ന് സമിതി ശുപാർശ ചെയ്യുന്നു.

2851-00-106-34—വില വ്യതിയാന നിധി

ബഡ്ജറ്റ് വിഹിതം : 24 കോടി രൂപ

12. ഈ പദ്ധതിയിൽ വിഭാവനം ചെയ്തിരിക്കുന്ന ഗതാഗത സബ്സിഡി, സംഭരണ കേന്ദ്രങ്ങളിലെ വാടക, ഓവർ ഹെഡ് ചെലവുകൾ മുതലായവയ്ക്ക് വിഹിതം വിനിയോഗിക്കാൻ അനുമതിക്കണമെന്ന് സമിതി ശുപാർശ ചെയ്യുന്നു.

വാദി വ്യവസായം

2851-00-105-99-(P)—കേരള വാദി ഗ്രാമ വ്യവസായ ബോർഡ്-ഭരണപരമായ
ചെലവുകൾ—പ്ലാൻ

ബഡ്ജറ്റ് വിഹിതം : 6.8 കോടി രൂപ

13. വാദിഗ്രാമ വ്യവസായ മേഖലയിൽ 2851-00-105-99 പ്ലാൻ ഹെഡിൽ അനുവദിച്ചിരിക്കുന്ന തുക അപര്യാപ്തമാണ്. ആയതിനാൽ താഴെപ്പറയുന്ന മേഖലകളിൽ ഓരോന്നിലും തുക വർദ്ധിപ്പിച്ചുനൽകുന്നതിന് സമിതി ശുപാർശ ചെയ്യുന്നു.

വാദി വകുപ്പിലെ ഉൽപ്പാദന കേന്ദ്രങ്ങളുടെ പുനരുദ്ധാരണം

14. വാദി ഉൽപ്പാദനം വർദ്ധിപ്പിക്കുന്നതിനും തൊഴിലാളികൾക്ക് മെച്ചപ്പെട്ട തൊഴിൽ സാഹചര്യം നൽകുന്നതിനും വാദി ഉൽപ്പാദനകേന്ദ്രങ്ങൾ പുനരുദ്ധരിക്കേണ്ടത് അത്യന്താപേക്ഷിതമാണ്. ഇതിനായി 78.5 ലക്ഷം രൂപയുടെ പദ്ധതി നിർദ്ദേശങ്ങൾ സമർപ്പിച്ചിരുന്നുവെങ്കിലും 44 ലക്ഷം രൂപ മാത്രമാണ് ബഡ്ജറ്റിൽ ഉൾക്കൊള്ളിച്ചിട്ടുള്ളത്. ആയതിനാൽ ബാക്കി തുകയായ 34.5 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

വാർത്താവിതരണവും പ്രചരണവും പരിശീലനവും

15. വാദി ഉൽപ്പന്നങ്ങളെ സംബന്ധിച്ച് പൊതു അവബോധം സൃഷ്ടിക്കുന്നതിന് വ്യാപകമായ പ്രചരണവും ബോധവൽക്കരണവും അനിവാര്യമാണ്. ദൃശ്യ-ശ്രാവ്യ, അച്ചടി മാധ്യമങ്ങളിലൂടെയുള്ള പ്രചരണം, പൊതുജന ബോധവൽക്കരണ പരിപാടികൾ, പ്രദർശനങ്ങൾ/മേളകൾ, വാദി തൊഴിലാളികളുടെ വൈദഗ്ദ്ധ്യ വർദ്ധനവും പരിശീലനവും എന്നിവയിലൂടെ മാത്രമേ ഈ പദ്ധതി ഫലപ്രാപ്തിയിലെത്തുകയുള്ളൂ. ഇതിനായി 29.5 ലക്ഷം രൂപയുടെ നിർദ്ദേശങ്ങൾ സമർപ്പിച്ചിരുന്നു. ബഡ്ജറ്റിൽ 25 ലക്ഷം രൂപ വകയിരുത്തിയിട്ടുണ്ടെങ്കിലും ഇതിൽ 19.5 ലക്ഷം രൂപ തൊഴിലാളികളുടെ പരിശീലനത്തിനും വൈദഗ്ദ്ധ്യ വർദ്ധനവിനുമായി പ്രത്യേകമായി വകയിരുത്തിയിരിക്കുകയാണ്. ആയതിനാൽ ബാക്കി തുകയായ 4.5 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

സിരീസ് ഉൽപ്പാദന കേന്ദ്രങ്ങൾ സ്ഥാപിക്കലും നെയ്ത്ത് മേഖല ശക്തിപ്പെടുത്തലും :

16. ഈ പദ്ധതിക്കായി 2 കോടി 80 ലക്ഷം രൂപയാണ് വകയിരുത്തിയിട്ടുള്ളത്. 15 ലക്ഷം രൂപ കൂടി ഈ പദ്ധതിക്കായി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-87—നോൺ പ്ലാൻ—വാദി ബോർഡ് സംഭരണശാലകളുടെ
നവീകരണവും വിൽപ്പന കേന്ദ്രങ്ങളുടെ കമ്പ്യൂട്ടർവൽക്കരണവും

ബഡ്ജറ്റ് വിഹിതം : 65 ലക്ഷം രൂപ

17. പുതിയ വിൽപ്പന കേന്ദ്രങ്ങൾ സ്ഥാപിക്കൽ, നിലവിലുള്ള വിൽപ്പനകേന്ദ്രങ്ങളുടെ കമ്പ്യൂട്ടർവൽക്കരണവും ആധുനികവൽക്കരണവും, സംഭരണശാലകളുടെ

ആധുനികവൽക്കരണം, സഞ്ചരിക്കുന്ന വിപണന യൂണിറ്റുകൾ സ്ഥാപിക്കൽ എന്നീ പദ്ധതികൾക്കായി 75 ലക്ഷം രൂപയുടെ പദ്ധതി നിർദ്ദേശങ്ങൾ സമർപ്പിച്ചിരുന്നെങ്കിലും 65 ലക്ഷം രൂപയാണ് വകയിരുത്തിയിട്ടുള്ളത്. ബാക്കി തുകയായ 10 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-76—വാദി ക്ലസ്റ്ററുകൾ സ്ഥാപിക്കൽ

ബഡ്ജറ്റ് വിഹിതം : 1.49 കോടി രൂപ

18. പരമ്പരാഗത വ്യവസായങ്ങളെ കൂടുതൽ ഉൽപ്പാദനപരവും മത്സരാധിഷ്ഠിതവും മാക്കുന്നതിന് പാലക്കാട്, മലപ്പുറം, കോഴിക്കോട് ജില്ലകളിൽ ഓരോ 'വാദി ക്ലസ്റ്റർ' സ്ഥാപിക്കുന്നതിന്റെ വിവിധ പ്രവർത്തനങ്ങൾക്കായി ഈ പദ്ധതിക്ക് 2.88 കോടി രൂപ ആവശ്യപ്പെട്ടിരുന്നെങ്കിലും, 1.49 കോടി രൂപയാണ് അനുവദിച്ചിട്ടുള്ളത്. ബാക്കി തുകയായ 1.39 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-99-(NP)—കേരള വാദി ഗ്രാമ വ്യവസായ ബോർഡ്—ഭരണപരമായ പദ്ധതിയിതര ചെലവുകൾ

ബഡ്ജറ്റ് വിഹിതം : 2094.84 ലക്ഷം രൂപ

19. ബോർഡിന്റെ ഭരണപരമായ ചെലവുകൾ സംസ്ഥാന സർക്കാരാണ് വഹിക്കുന്നത്. 2012-13 വർഷത്തേക്ക് 4862.37 ലക്ഷം രൂപയുടെ ബഡ്ജറ്റ് നിർദ്ദേശങ്ങൾ സമർപ്പിച്ചപ്പോൾ 2094.84 ലക്ഷം രൂപയാണ് പദ്ധതിയിതര ചെലവിനായി അനുവദിച്ചിട്ടുള്ളത്. ഇത് ഏകദേശം 9 മാസത്തെ ചെലവുകൾക്കേ തികയുകയുള്ളൂ. ബോർഡിന് സർക്കാരിൽ നിന്നുള്ള ഗ്രാന്റുല്ലാതെ മറ്റു വരുമാനമാർഗ്ഗമില്ല.

20. ആയതിനാൽ ജീവനക്കാർക്ക് ശമ്പളവും ആനുകൂല്യങ്ങളും നൽകുന്ന തുൾപ്പെടെയുള്ള ഭരണപരമായ ചെലവുകൾക്കായി 1176.45 ലക്ഷം രൂപയും 1990-91 മുതൽ 2010-11 വരെ ബോർഡ് അധികം ചെലവ് ചെയ്ത തുക തിരിച്ചടയ്ക്കുന്നതിനായി തുകയുടെ ഏകദേശം 25% ആയ 6 കോടി രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

വാദി ചില്ലറ വിൽപ്പനയ്ക്കുള്ള പ്രത്യേക റിബേറ്റ് 2851-00-105-96(33) :

21. 2011-12 സാമ്പത്തികവർഷം 550 ലക്ഷം രൂപ നോർമൽ റിബേറ്റ് അനുവദിച്ചിരുന്നു. വാദി കമ്മീഷനിൽ നിന്നും ലഭിച്ചുകൊണ്ടിരുന്ന റിബേറ്റ് നിർമ്മലാക്കുകയും പകരം മാർക്കറ്റ് ഡെവലപ്പ്മെന്റ് അസിസ്റ്റൻസ് നടപ്പിലാക്കുകയും ചെയ്തത് വാദി ചില്ലറ വിൽപ്പന മേഖലയെ പ്രതികൂലമായി ബാധിച്ചിരുന്നു. ഇത് പരിഹരിക്കുന്നതിനായി 19-8-2011-ലെ ജി.ഒ. (ആർടി.) നമ്പർ 179/2011/ഐ.ഡി. പ്രകാരം ഉൽസവകാലങ്ങളിൽ 108 ദിവസം 10% അധിക റിബേറ്റ് നൽകുന്നതിന് 600 ലക്ഷം രൂപ അനുവദിച്ചിരുന്നെങ്കിലും ആയത് റെഗുലറൈസ് ചെയ്തിരുന്നില്ല. നോർമൽ റിബേറ്റിനത്തിൽ 550 ലക്ഷം രൂപയിൽ 267.06 ലക്ഷം രൂപ മാത്രമാണ് ബോർഡിന് ലഭിച്ചത്. ഇതിൽ ബാക്കി തുകയായ 282.94 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

22. 2012-13 സാമ്പത്തിക വർഷം നോർമൽ റിബേറ്റിനത്തിൽ 700 ലക്ഷം രൂപ ആവശ്യപ്പെട്ടെങ്കിലും 550 ലക്ഷം രൂപ മാത്രമാണ് അനുവദിച്ചത്. ബാക്കി തുകയായ 150 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

23. കൂടാതെ ഖാദി കമ്മീഷൻ റിബേറ്റ് നിർത്തലാക്കിയ സാഹചര്യത്തിൽ ഉൽസവകാലങ്ങളിൽ 108 ദിവസം 10% അധിക റിബേറ്റ് ഇനത്തിൽ, നോർമൽ റിബേറ്റിനുപുറമെ 800 ലക്ഷം രൂപയും ഖാദി ബോർഡിന് അനുവദിക്കണമെന്ന് സമിതി ശുപാർശ ചെയ്യുന്നു. മേൽ വിവരിച്ചപ്രകാരം ഖാദി ബോർഡിന് 2851-00-105-96(33) എന്ന ഹെഡിൽ ആകെ 1232.94 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

സിഡ്കോ

4851-00-102-93—സിഡ്കോയ്ക്കും ജില്ലാ വ്യവസായ കേന്ദ്രങ്ങൾക്കും കീഴിൽവരുന്ന റോഡുകളുടെ അറ്റകുറ്റപ്പണി

ബഡ്ജറ്റ് വിഹിതം : ഇല്ല.

24. വ്യവസായ/മിനി വ്യവസായ എസ്റ്റേറ്റുകളിലെ ചെറുകിട വ്യവസായങ്ങളുടെ സുഗമമായ നടത്തിപ്പിനായി താഴെ ചേർത്തിരിക്കുന്ന പ്രകാരം തുക അനുവദിക്കണമെന്ന് സമിതി ശുപാർശ ചെയ്യുന്നു.

വ്യവസായ എസ്റ്റേറ്റുകളിലെ റോഡ് അറ്റകുറ്റപ്പണികൾ	..	77,46,000 രൂപ
36 മിനി വ്യവസായ എസ്റ്റേറ്റുകളിലെ റോഡ് അറ്റകുറ്റപ്പണികൾ	..	5,40,00,000 രൂപ
വ്യവസായ എസ്റ്റേറ്റുകളിലെ ചുറ്റുമതിൽ നിർമ്മാണം/അറ്റകുറ്റപ്പണികൾ	..	52,87,500 രൂപ
36 മിനി വ്യവസായ എസ്റ്റേറ്റുകളിലെ ചുറ്റുമതിൽ നിർമ്മാണം/അറ്റകുറ്റപ്പണികൾ	..	4,32,00,000 രൂപ

2851-00-105-84—‘കെൽപാം’

ബഡ്ജറ്റ് വിഹിതം : 25 ലക്ഷം രൂപ

25. കേരള സ്റ്റേറ്റ് പാൽമിറ പ്രൊഡക്ട്സ് ഡെവലപ്പ്മെന്റ് ആന്റ് വർക്കേഴ്സ് വെൽഫെയർ കോർപ്പറേഷന്റെ വിവിധ പദ്ധതികൾക്ക് 2012-13-ൽ ആവശ്യമായ തുക ചുവടെ ചേർക്കുന്നു :

(എ) സമഗ്രതൊഴിലാളി ക്ഷേമപദ്ധതി	..	50 ലക്ഷം രൂപ
(ബി) കരിമ്പന കൃഷി പ്രോത്സാഹനവും സാമൂഹ്യ വനവൽകരണവും	..	60 ലക്ഷം രൂപ

(സി) കരിമ്പന ഗവേഷണ കേന്ദ്രം	..	50 ലക്ഷം രൂപ
(ഡി) അത്യാധുനിക ശീതളപാനീയ യൂണിറ്റ് സ്ഥാപിക്കാൻ പ്രാരംഭ ചെലവ്	..	50 ലക്ഷം രൂപ
(ഇ) ശീതളപാനീയ നിർമ്മാണ പരിശീലനം, പനയോല കരകൗശല ഉൽപ്പന്നങ്ങളുടെ നിർമ്മാണം, ഫർണിച്ചർ/ബ്രഷ് നിർമ്മാണം എന്നിവയിൽ പരിശീലനം	..	50 ലക്ഷം രൂപ
(എഫ്) കുറഞ്ഞ പലിശ നിരക്കിലുള്ള NBCFDC യുടെ വായ്പാപദ്ധതി	..	27 ലക്ഷം രൂപ
(ജി) ആരോഗ്യ ഔഷധ കരിമ്പന ഉൽപ്പന്ന വികസനവും വ്യാപനവും	..	25 ലക്ഷം രൂപ
ആകെ		312 ലക്ഷം രൂപ

26. മുകളിൽ സൂചിപ്പിച്ച വിവിധ പദ്ധതികൾക്കായി കെൽപാമിന് 312 ലക്ഷം രൂപ ആവശ്യമാണ്. ആയതിനാൽ ബഡ്ജറ്റിൽ വകകൊള്ളിച്ചിരിക്കുന്ന 25 ലക്ഷം രൂപ കൂടാതെ 2.87 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

കേരള സ്റ്റേറ്റ് ബാങ്ക് കോർപ്പറേഷൻ

2851-00-104-76—മുളയുമായി ബന്ധപ്പെട്ട വ്യവസായങ്ങളുടെ വികസനം

ബഡ്ജറ്റ് വിഹിതം : 50 ലക്ഷം രൂപ

27. മുളയുമായി ബന്ധപ്പെട്ട വ്യവസായങ്ങളുടെ വികസനത്തിനായി 50 ലക്ഷം രൂപയാണ് 2012-13 ബഡ്ജറ്റിൽ വകയിരുത്തിയിരിക്കുന്നത്. എന്നാൽ താഴെപ്പറയുന്ന വിവിധ പ്രവർത്തനങ്ങൾക്കായി കൂടുതൽ തുക വകയിരുത്തണമെന്ന് സമിതി ശുപാർശ ചെയ്യുന്നു.

(എ) ബാങ്ക് ഫ്ളോറിംഗ് ടൈൽ ഫാക്ടറിക്കാവശ്യമായ പ്രവർത്തനമൂലധനം

വൈവിധ്യവൽക്കരണത്തിന്റെ ഭാഗമായി കേന്ദ്ര-സംസ്ഥാന സർക്കാരുകളുടെ സാമ്പത്തിക സഹായത്തോടെ പത്ത് കോടി രൂപ മുതൽമുടക്കി കോഴിക്കോട് നല്ലൂർത്ത് 2011-ൽ പ്രവർത്തനം ആരംഭിച്ച സ്ഥാപനമാണ് ബാങ്ക് ഫ്ളോറിംഗ് ടൈൽ ഫാക്ടറി. നാട്ടിലും മറുനാട്ടിലും ഈ ഫ്ളോറിംഗ് ടൈലിന് ധാരാളം ആവശ്യക്കാരുള്ളതിനാൽ ഈ പദ്ധതി ലാഭകരമാക്കുന്നതിനായി 2012-13 വർഷത്തേക്ക് പ്രതിമാസം 30000 ചതുരശ്ര അടി 'ടൈൽ' ഉൽപ്പാദിപ്പിക്കുന്നതിന് ലക്ഷ്യമിട്ടിട്ടുണ്ട്. ഇതിന്റെ മൊത്തം പദ്ധതി ചെലവ് 12 കോടി രൂപയാണ്. ഇതിൽ 10 കോടി ഗവൺമെന്റിൽ നിന്നും കമ്പനിക്ക് ലഭിച്ചിട്ടുണ്ടെങ്കിലും പ്രവർത്തനമൂലധനമായ 2 കോടി രൂപ ഇതുവരെ അനുവദിച്ചിട്ടില്ല. ആയതിനാൽ ബാങ്ക് ഫ്ളോറിംഗ് ടൈൽ ഫാക്ടറിക്ക് പ്രവർത്തനമൂലധനമായി 2 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(ബി) ബാംബു ബോർഡ് ഫാക്ടറിയിലെ ബോയിലറിന് M.S. ചിമ്മിനി

ബാംബു ബോർഡ് ഫാക്ടറിയിലെ ബോയിലറിന്റെ കാലപ്പഴക്കംചെന്ന് ദ്വാരങ്ങൾവീണ M.S. ചിമ്മിനി മാറ്റി പുതിയത് സ്ഥാപിക്കുന്നതിനായി 12 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(സി) പരമ്പരാഗത തൊഴിലാളികൾക്ക് ഇൻസുറീവ് വിതരണം

ഇറ്റ, പനമ്പ് തൊഴിലാളികൾക്ക് 2012-ലെ ഓണത്തോടനുബന്ധിച്ച് ഇൻസുറീവ് നൽകുന്നതിനായി 120 ലക്ഷം രൂപ ഗ്രാന്റായി അനുവദിക്കണമെന്ന് സമിതി ശുപാർശ ചെയ്യുന്നു.

(ഡി) നെയ്ത്തുതൊഴിലാളികൾക്ക് ഇറ്റവിതരണം ചെയ്യുന്നതിലെ നഷ്ടം

ഇറ്റക്കാടുകളിൽ നിന്ന് നെയ്ത്ത് ഇറ്റ ശേഖരിച്ച് തൊഴിലാളികൾക്ക് വിതരണം ചെയ്ത് അവർ ഉണ്ടാക്കുന്ന പനമ്പ് തറവില നൽകി ശേഖരിച്ച് വിതരണം ചെയ്യലാണ് ബാംബു കോർപ്പറേഷന്റെ അടിസ്ഥാനപ്രവർത്തനം. കാലാകാലങ്ങളിലുള്ള കൂലി വർദ്ധനമൂലം പനമ്പിന്റെ ഉൽപ്പാദന ചെലവ് കൂടിയിട്ടുണ്ടെങ്കിലും സർക്കാർ നയത്തിന്റെ അടിസ്ഥാനത്തിൽ വില നിശ്ചയിച്ചു നൽകേണ്ടിവരുന്നതിനാൽ കോർപ്പറേഷന് ഈ ഇനത്തിൽ നഷ്ടം സംഭവിക്കുന്നു. 2012-13 വർഷത്തിൽ ഇത്തരത്തിൽ 106.86 ലക്ഷം രൂപ നഷ്ടം പ്രതീക്ഷിക്കുന്നു. ഈ നഷ്ടം നികത്തുന്നതിന് കോർപ്പറേഷന് 106.86 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

(ഇ) ബാംബു ഫ്ളോറിംഗ് ടൈൽ ഫാക്ടറിക്ക് അനുവദിച്ച അഡീഷണൽ സെൻട്രൽ അസിസ്റ്റൻസ്

ബാംബു ഫ്ളോറിംഗ് ടൈൽ ഫാക്ടറിക്ക് വായ്പയിനത്തിൽ അഡീഷണൽ സെൻട്രൽ അസിസ്റ്റൻസ് ആയി ലഭിച്ച 700 ലക്ഷം രൂപ ഗ്രാന്റായി മാറ്റുന്നതിനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

കേരള ഓട്ടോമൊബൈൽസ് ലിമിറ്റഡ്

28. ഓട്ടോറിക്ഷാ ഉൽപ്പാദന മേഖലയിലെ വൻകിട കമ്പനികളിൽ നിന്ന് കടുത്ത മൽസരം നേരിടുന്ന കേരള ഓട്ടോമൊബൈൽസ് ലിമിറ്റഡ് ഇപ്പോൾ നഷ്ടത്തിലാണ് പ്രവർത്തിക്കുന്നത്. ഇത് അതിജീവിക്കുന്നതിനായി ബി.എസ്.3 ഗുണനിലവാരത്തോടുകൂടിയ ഫുൾ ബോഡിയിൽ തീർത്ത റിയർ എഞ്ചിൻ ഡീസൽ ഓട്ടോറിക്ഷ, പെട്രോൾ/ഗ്യാസ് എഞ്ചിനും ഡീസൽ എഞ്ചിനും ഘടിപ്പിക്കാൻ കഴിയുന്ന പൊതുവായ ഒരു Chassis എന്നിവയ്ക്കായുള്ള പ്രോജക്ടുകൾ ഗവൺമെന്റിന്റെ അംഗീകാരത്തിനായി സമർപ്പിച്ചിട്ടുണ്ട്. പ്രോജക്ടുകൾക്ക് ആവശ്യമായ 3 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനി ലിമിറ്റഡ് (കെൽ)

29. കെൽ-ന്റെ മാമല യൂണിറ്റിൽ വ്യാവസായികാടിസ്ഥാനത്തിൽ പവർ ട്രാൻസ്ഫോർമറുകൾ ഉൽപ്പാദിപ്പിക്കുന്നതിന് 12.5 കോടി രൂപയുടെ പ്രൊപ്പോസൽ സർക്കാരിന് സമർപ്പിച്ചിട്ടുണ്ടെങ്കിലും തുക അനുവദിച്ചിട്ടില്ല. ഈ തുക അനുവദിക്കണമെന്ന് സമിതി ശുപാർശ ചെയ്യുന്നു.

30. കമ്പനിയുടെ മാമല യൂണിറ്റിലെ ഡിസ്ട്രിബ്യൂഷൻ ട്രാൻസ്ഫോർമർ പ്ലാന്റിന്റെ ആധുനികവൽക്കരണത്തിനായി 5 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

31. കമ്പനിയുടെ കുണ്ടറ യൂണിറ്റിലെ ഓൾട്ടർനേറ്റർ ഡിവിഷന്റെ ആധുനികവൽക്കരണത്തിന് 9.5 കോടി രൂപയും ഫൗണ്ടറി ഡിവിഷനിലെ കാലപ്പഴക്കംചെന്ന മെഷീനുകൾ മാറ്റിസ്ഥാപിക്കുന്നതിന് 3 കോടി രൂപയും വകയിരുത്തണമെന്ന് സമിതി ശുപാർശ ചെയ്യുന്നു.

32. കെൽ എടരിക്കോട് യൂണിറ്റിന്റെ വികസനം ലക്ഷ്യമിട്ട് 'റെസിൻ കാസ്റ്റ്' ട്രാൻസ്ഫോർമറുകൾ ഉൽപ്പാദിപ്പിക്കുന്ന ഒരു ഡിവിഷൻ തുടങ്ങുന്നതിന് 8.5 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കേരള കരകൗശല വികസന കോർപ്പറേഷൻ

33. തിരുവനന്തപുരത്ത് പ്രവർത്തിക്കുന്ന എസ്.എം.എസ്.എം. ഇൻസ്റ്റിറ്റ്യൂട്ടിന്റെ ശതാബ്ദി സ്മാരകമായി പുതുതായി പണി കഴിപ്പിക്കുന്ന ഇരുനില കെട്ടിടത്തിന്റെ ഇന്റീരിയർ ഡെക്കറേഷന് 50 ലക്ഷം രൂപ ആവശ്യമുള്ളതിനാൽ 4851-00-104-99 എന്ന പ്ലാൻ ഹെഡിൽ അനുവദിച്ച 2 കോടി രൂപയ്ക്കുപുറമേ 50 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

34. കരകൗശല ശില്പികൾക്ക് കേന്ദ്ര സർക്കാർ അനുവദിച്ചിട്ടുള്ള രാജീവ്ഗാന്ധി ശില്പി സാമ്പ്യ ബീമായോജന എന്ന ആരോഗ്യ ഇൻഷുറൻസ് പദ്ധതിയിൻകീഴിൽ കരകൗശല തൊഴിലാളികളുടെ വിഹിതം അടയ്ക്കുന്നതിനായി കഴിഞ്ഞ രണ്ട് വർഷങ്ങളിലും ഒരു ലക്ഷം രൂപ വീതം ബഡ്ജറ്റിൽ തുക അനുവദിച്ചിരുന്നുവെങ്കിലും 2012-13-ൽ തുകയൊന്നും അനുവദിച്ചിട്ടില്ല. ആയതിനാൽ ഈ ആവശ്യത്തിനായി 2851-00-104-77 എന്ന പ്ലാൻ ഹെഡിൽ ഒരു ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സ്റ്റീൽ ഇൻഡസ്ട്രിയൽസ് കേരള ലിമിറ്റഡ്

35. 2012-13 സാമ്പത്തിക വർഷം 4 കോടി രൂപയുടെ പദ്ധതിയാണ് കമ്പനി ആവിഷ്കരിച്ചിട്ടുള്ളത്. താഴെപ്പറയുന്ന ഘടകങ്ങളാണ് പ്രസ്തുത പദ്ധതിയിലുള്ളത്.

- (1) കണ്ണൂരിലെ ഷിപ്പ് ബിൽഡിംഗ് യൂണിറ്റിന് സ്റ്റീപ്പ് വെ നിർമ്മാണം
- (2) പുതിയ കപ്പൽ നിർമ്മാണത്തിന് സ്ഥിരമായ ജെട്ടി നിർമ്മിക്കൽ.

- (3) സ്റ്റീപ്പ് വെയുടെ പ്രവർത്തനത്തിന് ഒരു 100 KVA-യുടെ ഡീസൽ ജനറേറ്റർ സെറ്റ്.
- (4) ബോട്ട് നിർമ്മാണത്തിനായി റെക്ട്രിഫൈഡ് വെൽഡിംഗ് ട്രാൻസ്ഫോർമർ, ഗ്രൗൻഡിംഗ് മെഷീൻ, പൈപ്പ് കട്ടിംഗ് മെഷീൻ മുതലായവ.
- (5) ഓഫീസ് കെട്ടിട നിർമ്മാണം.

36. മേൽപ്പറഞ്ഞ പ്രവൃത്തികൾക്കായി സ്റ്റീൽ ഇൻഡസ്ട്രിയൽസ് കേരള ലിമിറ്റഡിന് 4 കോടി രൂപ സഹായധനമായി നൽകണമെന്ന് സമിതി ശുപാർശ ചെയ്യുന്നു.

കേരള ക്ലെയ്ംസ് ആന്റ് സിറാമിക്സ് പ്രൊഡക്ട്സ് ലിമിറ്റഡ്

37. കെ.സി.സി.പി.യുടെ വിപുലീകരണത്തിനും വൈവിധ്യവൽക്കരണത്തിനും വേണ്ടിയുള്ള പദ്ധതിക്ക് 15 കോടി രൂപ ആവശ്യമാണ്. ആയതിനാൽ കെ.സി.സി.പി.യുടെ വിപുലീകരണത്തിനും വൈവിധ്യവൽക്കരണത്തിനും 15 കോടി രൂപ ഗ്രാന്റായി അനുവദിക്കണമെന്നും പദ്ധതിയുടെ പ്രാരംഭചെലവിലേക്ക് 5 കോടി രൂപ അടിയന്തിരമായി ഇക്വിറ്റി ആയോ ഗ്രാന്റായോ അനുവദിക്കണമെന്നും സമിതി ശുപാർശ ചെയ്യുന്നു.

കേരള സ്റ്റേറ്റ് ഡ്രഗ്സ് ആന്റ് ഫാർമസ്യൂട്ടിക്കൽസ് ലിമിറ്റഡ്

38. കെ.എസ്.ഡി.പി.യുടെ നവീകരണത്തിന്റെ രണ്ടാംഘട്ടമായി നോൺ-ബീറ്റാലാക്ടം ഉൽപ്പന്നങ്ങൾ ഉൽപ്പാദിപ്പിക്കുന്നതിനുള്ള പദ്ധതിക്കായി 65 കോടി രൂപയുടെ ഒരു പ്രൊപ്പോസൽ സർക്കാരിന് സമർപ്പിച്ചിട്ടുണ്ട്. പ്രസ്തുത തുക അനുവദിക്കണമെന്ന് സമിതി ശുപാർശ ചെയ്യുന്നു.

39. സെയിൽസ് ടാക്സിന്റെ ആനസ്റ്റി സ്കീം പ്രകാരം കമ്പനി സെയിൽസ് ടാക്സ് ഇനത്തിൽ 57 ലക്ഷം രൂപ അടയ്ക്കുവാനുണ്ട്. കമ്പനിയുടെ കൈവശമുള്ള ഫണ്ടിൽ നിന്നും ഈ തുക കുടിശ്ശിക അടച്ചാൽ അത് കമ്പനിയുടെ പ്രവർത്തനത്തെ സാരമായി ബാധിക്കുന്നതാണ്. ആയതിനാൽ സെയിൽസ് ടാക്സ് കുടിശ്ശിക അടയ്ക്കുന്നതിൽനിന്നും കമ്പനിയെ ഒഴിവാക്കണമെന്ന് സമിതി ശുപാർശ ചെയ്യുന്നു.

40. കെ.എസ്.ഡി.പി.ക്ക് അനുവദിച്ചിട്ടുള്ള ലോണുകളും പലിശയുമുൾപ്പെടെ ആകെ 82.16 കോടി രൂപ സർക്കാരിന്റെ Equity ആക്കി മാറ്റുന്നതിനുള്ള പ്രൊപ്പോസൽ അംഗീകരിക്കണമെന്ന് സമിതി ശുപാർശ ചെയ്യുന്നു.

41. കെ.എസ്.ഡി.പി. വിവിധതരം മരുന്നുകൾ ഉല്പാദിപ്പിച്ച് വർഷങ്ങളായി മെഡിക്കൽ സർവ്വീസ് കോർപ്പറേഷൻമുഖേന സർക്കാർ ആശുപത്രികൾക്ക് നൽകി വരുന്നു. മെഡിക്കൽ സർവ്വീസ് കോർപ്പറേഷനിൽ നിന്നും ഓർഡർ ലഭിക്കാതെ വന്നാൽ കമ്പനി സാമ്പത്തിക പ്രതിസന്ധിയിൽ അകപ്പെടാൻ സാധ്യതയുണ്ട്. ആയതിനാൽ കോർപ്പറേഷന്റെ 25% ഓർഡർ കെ.എസ്.ഡി.പി.ക്ക് നൽകണമെന്നും സപ്ലൈ ചെയ്ത ഉല്പന്നങ്ങളുടെ വില രണ്ടാഴ്ചയ്ക്കുള്ളിൽ പേയ്മെന്റ് നടത്തണമെന്നും സമിതി ശുപാർശ ചെയ്യുന്നു.

സ്റ്റീൽ കോംപ്ലക്സ് ലിമിറ്റഡ്

42. സ്റ്റീൽ കോംപ്ലക്സ് ലിമിറ്റഡിന്റെ വിവിധ പദ്ധതികൾക്ക് താഴെ ചേർത്തിരിക്കുന്നപ്രകാരം തുക വകയിരുത്തണമെന്ന് സമിതി ശുപാർശ ചെയ്യുന്നു.

• പ്രതിവർഷം 65000 കപ്പാസിറ്റിയോടുകൂടി റോളിംഗ് മിൽ സ്ഥാപിക്കുന്നതിന് കേരള സർക്കാരിന്റെ 50% മുതൽമുടക്ക്	..	31.34 കോടി രൂപ
• ഓക്സിജൻ പ്ലാന്റ് സ്ഥാപിക്കുന്നതിന് കേരള സർക്കാരിന്റെ മുതൽമുടക്ക്	..	20 ലക്ഷം രൂപ
• പഴയ ഇലക്ട്രിക്കൽ ഉപകരണങ്ങൾ മാറ്റി സ്ഥാപിക്കുന്നതിന് കേരള സർക്കാരിന്റെ മുതൽമുടക്ക്	..	46.5 ലക്ഷം രൂപ
• പഴയ മെക്കാനിക്കൽ ഉപകരണങ്ങൾ മാറ്റി സ്ഥാപിക്കുന്നതിന് കേരള സർക്കാരിന്റെ 50% മുതൽമുടക്ക്	..	24 ലക്ഷം രൂപ
• കമ്പനിയുടെ 15 MVA ട്രാൻസ്ഫോർമറുകൾ TELK റിപ്പയർ ചെയ്തിട്ടുള്ളത് തിരികെ ലഭിക്കുന്നതിന് സഹായം	..	30 ലക്ഷം രൂപ
• പ്രവർത്തന മൂല്യനത്തിലേക്ക് 50% സർക്കാർ വിഹിതം	..	7.18 കോടി രൂപ
ആകെ	..	39.725 കോടി രൂപ

ഓട്ടോകാസ്റ്റ് ലിമിറ്റഡ്

43. ഓട്ടോകാസ്റ്റ് ലിമിറ്റഡിൽ പുതിയതായി സ്ഥാപിച്ചുവരുന്ന ഉരുക്ക് കാസ്റ്റിംഗ് നിർമ്മാണ യൂണിറ്റിന്റെ സുഗമമായ പ്രവർത്തനത്തിനും നിലവിലുള്ള ഇരുമ്പ് കാസ്റ്റിംഗ് നിർമ്മാണം ത്വരിതഗതിയിലാക്കി ഉൽപ്പാദന വർദ്ധനവ് നേടുന്നതിനും, പുനരുദ്ധാരണവും നവീകരണവും ഉൾപ്പെടുത്തി രണ്ട് പദ്ധതികൾ കമ്പനി സർക്കാരിന് സമർപ്പിച്ചിരിക്കുകയാണ്. പുനരുദ്ധാരണ പദ്ധതികൾക്ക് 278 ലക്ഷം രൂപയും നവീകരണ പദ്ധതികൾക്ക് 286 ലക്ഷം രൂപയും ആവശ്യമാണ്. പുനരുദ്ധാരണ-നവീകരണ പദ്ധതികൾക്ക് ആവശ്യമായ തുകയുടെ വിശദാംശം ചുവടെ ചേർക്കുന്നു :

- (1) പുനരുദ്ധാരണ പ്രവൃത്തികൾ :
- (എ) ഫെറ്റ്ലിംഗ് ടൂൾസ് : 60 ലക്ഷം രൂപ
 - (ബി) ഷോട്ട് ബ്ലാസ്റ്റിംഗ് മെഷീൻ : 35 ലക്ഷം രൂപ
 - (സി) എയർ കമ്പ്രസ്സർ : 28 ലക്ഷം രൂപ

(ഡി) മോൾഡിംഗ് ബോക്സുകൾ	:	35 ലക്ഷം രൂപ
(ഇ) ഇ.ഒ.റ്റി. ക്രെയിൻ	:	45 ലക്ഷം രൂപ
(എഫ്) മെഷീൻ മോൾഡിംഗ് ഉപകരണങ്ങൾ മാറ്റി സ്ഥാപിക്കൽ	:	75 ലക്ഷം രൂപ
ആകെ	:	278 ലക്ഷം രൂപ

(2) നവീകരണ പ്രവൃത്തികൾ :

(എ) മണൽ പുനരുപയോഗ മെഷീൻ	:	170 ലക്ഷം രൂപ
(ബി) ബോബ്കാറ്റ്/ഹേമൻ വാങ്ങുന്നതിന്	:	27 ലക്ഷം രൂപ
(സി) ഒരു ജെ.സി.ബി.യും രണ്ട് ടിപ്പർ ലോറികളും വാങ്ങുന്നതിന്	:	49 ലക്ഷം രൂപ
(ഡി) ഫൗണ്ടറി സോഫ്റ്റ് വെയർ	:	5 ലക്ഷം രൂപ
(ഇ) മണൽ അരിപ്പ് മെഷീൻ	:	35 ലക്ഷം രൂപ
ആകെ	:	286 ലക്ഷം രൂപ

ഓട്ടോകാസ്റ്റ് ലിമിറ്റഡിന്റെ മേൽ സൂചിപ്പിച്ച പുനരുദ്ധാരണ-നവീകരണ പ്രവർത്തനങ്ങൾക്കായി ആകെ 5.64 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സ്റ്റീൽ ആന്റ് ഇൻഡസ്ട്രിയൽസ് ഫോർജിംഗ്സ് ലിമിറ്റഡ്

44. കമ്പനിയുടെ ഏറ്റവും മർമ്മപ്രധാനമായ 10 ടൺ ഹാമറിന്റെ പഴക്കവും കൂടെക്കൂടെയുള്ള റിപ്പയറിംഗും പരിഗണിച്ച് 16 കോടി രൂപ മുതൽമുടക്കി ഒരു പുതിയ ഹാമർ വാങ്ങുന്നതിന് പദ്ധതി ആവിഷ്കരിച്ചിട്ടുണ്ട്. ഇതിലേക്ക് സർക്കാരിന്റെ മുലധന നിക്ഷേപമായി 12 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

45. കൂടാതെ വിമാനത്തിന്റേയും ഹെലികോപ്റ്ററുകളുടേയും നിർമ്മാണത്തിനും റിപ്പയറിംഗിനും ആവശ്യമായ ടൈറ്റാനിയം ഫാസ്റ്റനേഴ്സിന്റെ ഒരു യൂണിറ്റ് ആരംഭിക്കാൻ പദ്ധതിയുണ്ട്. 1181 ലക്ഷം രൂപ മുതൽമുടക്കുള്ള ഈ പദ്ധതിക്ക് 48 പേർക്ക് നേരിട്ട് തൊഴിൽ നൽകാനാകുമെന്നാണ് കണക്കാക്കിയിട്ടുള്ളത്. ഇതിലേക്ക് 5.9 കോടി രൂപ സർക്കാർ വിഹിതമായി അനുവദിക്കണമെന്ന് സമിതി ശുപാർശ ചെയ്യുന്നു.

ട്രാക്കോ കേബിൾ കമ്പനി ലിമിറ്റഡ്

46. കണ്ണൂർ ജില്ലയിൽ ഹൗസ് വയറിംഗ് കേബിൾ യൂണിറ്റ് നിർമ്മിക്കുന്നതിന് സബ്ജക്ട് കമ്മിറ്റി IV 2010-11 ധനാഭ്യർത്ഥനയിൽ 9.25 കോടി രൂപ ഓഹരി മുലധനമായും 3.5 കോടി രൂപ ഗ്രാന്റായും ആകെ 12.75 കോടി രൂപ അനുവദിക്കണ

മെന്ന് ശുപാർശ ചെയ്തിരുന്നു. ഈ പദ്ധതിയുടെ ആദ്യ എസ്റ്റിമേറ്റ് അനുസരിച്ച് 12.75 കോടി രൂപ ചെലവ് പ്രതീക്ഷിച്ചിരുന്നെങ്കിലും റിവൈസ്ഡ് പ്രോജക്ട് പ്രകാരം അത് 12 കോടി രൂപയായി കുറഞ്ഞു. ഇതിൽ 4 കോടി രൂപ മലബാർ സിമന്റ്സ് ലിമിറ്റഡിൽ നിന്ന് മുലയനമായും 4 കോടി രൂപ കടമായും ലഭിച്ചു. കൂടാതെ സർക്കാരിൽ നിന്ന് കടമായി ലഭിച്ച 2.17 കോടി രൂപയും ചേർത്ത് ആകെ ഇതുവരെ 10.17 കോടി രൂപ ലഭിക്കുകയുണ്ടായി. ബാക്കി തുകയായ 1.83 കോടി രൂപ പ്രവർത്തനമുലയനത്തിനായി സർക്കാർ ഗ്രാന്റായി നൽകണമെന്ന് സമിതി ശുപാർശ ചെയ്യുന്നു.

കേരള സിറാമിക്സ് ലിമിറ്റഡ്

47. കേരള സിറാമിക്സ് ലിമിറ്റഡിന്റെ കൊല്ലം കുണ്ടറയിലുള്ള ക്ലേയ്സ് ആന്റ് മിനറൽ ഡിവിഷൻ മാത്രമാണ് ഇപ്പോൾ പ്രവർത്തിക്കുന്നത്. ഈ ഡിവിഷന്റെ സുഗമമായ പ്രവർത്തനത്തിനായി കമ്പനി, ക്ലേ നിക്ഷേപമുള്ള സ്ഥലങ്ങൾ മൈനിംഗ് ആന്റ് ജിയോളജി വകുപ്പ് മുഖേന കണ്ടെത്തുകയും ആ സ്ഥലം അക്വയർ ചെയ്യുന്നതിനായി 4 കോടി രൂപ സർക്കാരിനോട് ആവശ്യപ്പെട്ടതിൽ 3 കോടി രൂപ 2011-ൽ സർക്കാരിൽ നിന്ന് കമ്പനിക്ക് ലഭ്യമാകുകയുണ്ടായി. എന്നാൽ കുണ്ടറയിൽ ടെക്നോപാർക്കിന്റെ പ്രാരംഭപ്രവർത്തനങ്ങൾ തുടങ്ങിയതോടെ സ്ഥലത്തിന്റെ വില ഉയർന്നിരിക്കുന്ന സാഹചര്യത്തിൽ 5 കോടി രൂപ കമ്പനിക്ക് അനുവദിക്കണമെന്ന് സമിതി ശുപാർശ ചെയ്യുന്നു.

ദി ട്രാവൻകൂർ കൊച്ചിൻ കെമിക്കൽസ് ലിമിറ്റഡ്

48. കമ്പനിക്ക് ഇപ്പോഴുള്ള മോണോപോളാർ പ്ലാന്റിന് പകരം നൂതനവും സാങ്കേതിക മികവ് കൂടുതലുള്ളതുമായ ബൈപോളാർ പ്ലാന്റ് സ്ഥാപിക്കുന്നതിനായി പുതിയ മുതൽമുടക്കായ 70 കോടി രൂപ സർക്കാർ സഹായനമായി നൽകണമെന്ന് സമിതി ശുപാർശ ചെയ്യുന്നു.

49. കമ്പനിക്ക് ഗവൺമെന്റ് ലോണായി ലഭിച്ച 14.5% പലിശനിരക്കിലുള്ള 3.72 കോടി രൂപയും പലിശയിനത്തിൽ 3 കോടി രൂപയും ഗവൺമെന്റിന് തിരിച്ചു നൽകാനുണ്ട്. പ്രതിമാസം 80 ലക്ഷം രൂപ കെ.എഫ്.സി.ക്ക് തിരിച്ചടയ്ക്കുന്നതോടൊപ്പം ഗവൺമെന്റിനുള്ള കടബാധ്യത തിരിച്ചടയ്ക്കാനുള്ള സാമ്പത്തികസ്ഥിതി കമ്പനി ക്കില്ല. ആയതിനാൽ ഈ തുക ഗ്രാന്റായി നൽകണമെന്ന് സമിതി ശുപാർശ ചെയ്യുന്നു.

50. കമ്പനിക്ക് ഇലക്ട്രിസിറ്റി താരിഫ് കൺസഷൻ അനുവദിച്ചിരുന്നെങ്കിലും ഈ ആനുകൂല്യങ്ങൾ നൽകാൻ ബോർഡ് വിസമ്മതിക്കുന്നത് കാരണം വൻ തുക കൾക്കുള്ള ഡിമാന്റ് നോട്ടീസ് ലഭിച്ചിട്ടുണ്ട്. ഇക്കാര്യത്തിൽ സർക്കാർ ഉത്തരവ് നടപ്പാക്കുന്നതിന് KSEB-ക്ക് നിർദ്ദേശം നൽകണമെന്ന് സമിതി ശുപാർശ ചെയ്യുന്നു.

യൂണൈറ്റഡ് ഇലക്ട്രിക്കൽസ് ഇൻഡസ്ട്രീസ് ലിമിറ്റഡ്

51. സ്മാർട്ട് കാർഡും എൽ.ഇ.ഡി. ടെക്നോളജിയോടുകൂടിയ ഡോമസ്റ്റിക് & സ്ക്രീറ്റ് ലൈറ്റും ഉൽപ്പാദിപ്പിക്കുന്ന പദ്ധതിക്ക് 1238.55 ലക്ഷം രൂപ മൂലധനം ആവശ്യമുണ്ട്. മീറ്റർ നിർമ്മിച്ചു നൽകുന്നതിനും പുതിയ പ്രോജക്ടുകൾക്കുമായി 15.53 കോടി രൂപ കമ്പനിക്ക് അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2852-80-800-88—പ്ലാൻ (റിയോബ്)

പബ്ലിക് സെക്ടർ റീസ്ട്രക്ചറിംഗ് ആന്റ് ഇന്റേണൽ ആഡിറ്റ് ബോർഡ്

ബഡ്ജറ്റ് വിഹിതം : 1 കോടി രൂപ

52. ബ്യൂറോ ഓഫ് പബ്ലിക് എന്റർപ്രൈസസും (BPE), റീസ്ട്രക്ചറിംഗ് ആന്റ് ഇന്റേണൽ ഓഡിറ്റ് ബോർഡും (RIAB) സംയോജിപ്പിച്ച് ഒരു പബ്ലിക് സെക്ടർ എന്റർപ്രൈസസ് ബോർഡ് രൂപീകരിക്കുമെന്ന് 2012-13 ബഡ്ജറ്റ് പ്രസംഗത്തിൽ പ്രഖ്യാപിച്ചിരുന്നത് പ്രകാരം PSEB രൂപീകരിക്കുന്നതിനുള്ള നടപടികൾ സ്വീകരിച്ച് വരികയാണ്. ഇതിനുള്ള ചെലവുകൾക്കായി 2852-80-800-72(NP) എന്ന ഹെഡിൽ 2 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

4885-60-800-96-(P)—പൊതുമേഖലാ സ്ഥാപനങ്ങളുടെ വൈവിധ്യവൽക്കരണവും പുനരുദ്ധാരണവും

ബഡ്ജറ്റ് വിഹിതം : 70.2 കോടി രൂപ

53. ഉല്പാദനമേഖലയിലുള്ള പൊതുമേഖലാ സ്ഥാപനങ്ങളുടെ പുനരുദ്ധാരണത്തിനും നവീകരണത്തിനുമായി ബഡ്ജറ്റ് പ്രസംഗത്തിൽ പ്രഖ്യാപിച്ചിരുന്ന 75 കോടി രൂപ 4885-60-800-96(P) എന്ന ശീർഷകത്തിൽ അധിക ധനസഹായമായി വകയിരുത്തണമെന്ന് സമിതി ശുപാർശ ചെയ്യുന്നു.

ട്രാവൻകൂർ സിമന്റ്സ് ലിമിറ്റഡ്

54. സിമന്റ് പൊടിക്കുന്നതിന് കമ്പനി ഇപ്പോൾ ഉപയോഗിക്കുന്ന ഗ്രൈൻഡിംഗ് മീഡിയ ക്ലാസിറ്റി കുറഞ്ഞതാണ്. ക്ലാസിറ്റി കുടിയ ഹൈക്രോം ഗ്രൈൻഡിംഗ് മീഡിയ ഉപയോഗിക്കുന്നതിന് മില്ലി കൺവർട്ട് ചെയ്യുന്നതിന് ഒന്നരകോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

55. കമ്പനി ഇപ്പോൾ ഉപയോഗിക്കുന്ന കാലപ്പഴക്കം ചെന്ന മോട്ടോറുകൾ മാറ്റി പുതിയ മോട്ടോറുകൾ സ്ഥാപിക്കുന്നതിന് 1.25 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

56. ഡ്രൈഡ്ജർ, സ്ക്രീനിംഗ് പ്ലാന്റ്, വിഞ്ചബോട്ട് ഇവ നന്നാക്കുന്നതിനും പോണ്ടുണുകൾ നിർമ്മിക്കുന്നതിനുംവേണ്ടി അഞ്ചുകോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കേരള ഇൻഡസ്ട്രിയൽ ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷൻ (കിൻഫ്ര)

57. പാലക്കാട് ഇന്റഗ്രേറ്റഡ് ഇൻഡസ്ട്രിയൽ & ടെക്സ്റ്റൈൽ പാർക്കിന്റെ നിർമ്മാണ പ്രവർത്തനങ്ങൾക്കായി 10 കോടി രൂപ ആവശ്യപ്പെട്ടിരുന്നുവെങ്കിലും 2012-13 ബഡ്ജറ്റ് വിഹിതത്തിൽ ഇത് ഉൾപ്പെടുത്തിയിട്ടില്ല. നിർമ്മാണപ്രവർത്തനം സമയബന്ധിതമായി പൂർത്തിയാക്കുന്നതിനായി 10 കോടി രൂപ അധികമായി വകയിരുത്താൻ സമിതി ശുപാർശ ചെയ്യുന്നു.

58. നാഷണൽ ഇൻസ്റ്റിറ്റ്യൂട്ട് ഓഫ് ഫാഷൻ ടെക്നോളജി ഒരു സെന്റർ കേരളത്തിൽ സ്ഥാപിക്കുന്നതിന് നോഡൽ ഏജൻസിയായി ചുമതലപ്പെടുത്തിയിരിക്കുന്നത് കിൻഫ്രയെയാണ്. കണ്ണൂരിൽ സ്ഥാപിക്കുന്ന നിഫ്റ്റിന്റെ പ്രസ്തുത സെന്ററിന്റെ നിർമ്മാണപ്രവർത്തനം അന്തിമഘട്ടത്തിലാണ്. നിഫ്റ്റ് സെന്ററിന്റെ നിർമ്മാണ പ്രവർത്തനങ്ങൾക്കായി 2012-13 സാമ്പത്തിക വർഷം 13.43 കോടി രൂപ വകയിരുത്താൻ അഭ്യർത്ഥിച്ചിരുന്നെങ്കിലും 5 കോടി രൂപയാണ് അനുവദിച്ചത്. 8.43 കോടി രൂപ കൂടി ഈ ആവശ്യത്തിനായി വകയിരുത്തണമെന്ന് സമിതി ശുപാർശ ചെയ്യുന്നു.

59. റൂറൽ അപ്പാരൽ പാർക്കുകളുടെ നിർമ്മാണത്തിനായി 3 കോടി രൂപയുടെ പദ്ധതി നിർദ്ദേശം സമർപ്പിച്ചിരുന്നെങ്കിലും തുക അനുവദിച്ചിട്ടില്ല. റൂറൽ അപ്പാരൽ പാർക്കുകളുടെ നിർമ്മാണത്തിനായി കിൻഫ്രയ്ക്ക് 3 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കേരള സ്റ്റേറ്റ് കാഷ്യൂ വർക്കേഴ്സ് അപ്പക്സ് ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി (കാപ്പക്സ്)

60. തോട്ടങ്ങളുടെ ഇപ്പോഴത്തെ വിലയിലുണ്ടായ മാറ്റവും അധിക ഉൽപ്പാദനശേഷിയും കണക്കിലെടുക്കുമ്പോൾ 'റിജുവനേഷൻ ഓഫ് കാഷ്യൂ ഇൻഡസ്ട്രി' എന്ന പദ്ധതിക്ക് 5 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

61. കട്ടിംഗ് മെഷീൻ, പീലിംഗ് മേഷിൻ, ഗ്രേഡിംഗ് മേഷിൻ, ഇലക്ട്രോണിക് ഹസ്ക് റിമൂവർ, ഓട്ടോമാറ്റിക് ഓൺലൈൻ ലേബലിംഗ് മെഷീൻ, ടിൻ പായ്ക്കിംഗ് മെഷീൻ, വാക്വം പായ്ക്കിംഗ് മെഷീൻ മുതലായ ആധുനിക യന്ത്രസാമഗ്രികൾ സ്ഥാപിക്കുന്നതിന് 2 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

62. ബാങ്കുകൾ, ധനകാര്യസ്ഥാപനങ്ങൾ തുടങ്ങിയവയുടെ 'ഒറ്റത്തവണ തീർപ്പാക്കൽ പദ്ധതി'കൾക്കായി 2 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

കേരള സംസ്ഥാന വ്യവസായ വികസന കോർപ്പറേഷൻ ലിമിറ്റഡ്

63. കെ.എസ്.ഐ.ഡി.സി.യുടെ താഴെപ്പറയുന്ന പദ്ധതികൾക്ക് അധികമായി തുക വകയിരുത്തണമെന്ന് സമിതി ശുപാർശ ചെയ്യുന്നു.

64. എമർജിംഗ് കേരള :—2012 സെപ്റ്റംബർ 12 മുതൽ 14 വരെ കൊച്ചിയിൽ വച്ച് നടക്കുന്ന ഈ ദിവസര നിക്ഷേപക സംഗമത്തിന്റെ മുന്നോടിയായി വിവിധ തരം പ്രീ ഇവന്റ് സെമിനാറുകൾ, ഇൻവെസ്റ്റർ മീറ്റിംഗുകൾ എന്നിവ ഇന്ത്യയ്ക്കകത്തും പുറത്തും നടത്തേണ്ടതുണ്ട്. ഇതിനായി ഇപ്പോൾ നീക്കിയിരുപ്പായി അനുവദിച്ചിരിക്കുന്ന തുകയിൽ 5 കോടി രൂപയെങ്കിലും അധിക ചെലവ് പ്രതീക്ഷിക്കുന്നതിനാൽ ‘എമർജിംഗ് കേരള’യ്ക്കുവേണ്ടി 5 കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

65. ലൈഫ് സയൻസ് പാർക്ക് :—ജൈവോദ്യാനത്തിന്റെ നിർമ്മാണത്തിനായി 45 കോടി രൂപയും പാർക്കിൽ ഒരു ബയോടെക്നോളജി ഇൻകുബേഷൻ സെന്റർ സ്ഥാപിക്കുന്നതിനായി 18 കോടി രൂപയും ചെലവ് പ്രതീക്ഷിക്കുന്നു. ആയതിനാൽ ഈ പദ്ധതിക്കായി 60 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

66. ചീമേനി താപ വൈദ്യുത പദ്ധതി :—2012-13-ൽ ഈ പദ്ധതിയുടെ കൺസൾട്ടിംഗ് ഫീസ്, വൈദ്യുതി, ജലം തുടങ്ങിയ അടിസ്ഥാന സൗകര്യങ്ങൾക്കായി 5 കോടി രൂപ ആവശ്യപ്പെട്ടെങ്കിലും 10 ലക്ഷം രൂപ മാത്രമാണ് ബഡ്ജറ്റിൽ വകയിരുത്തിയത്. ആയതിനാൽ ബാക്കി തുകയായ 4 കോടി 90 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

67. ഇലക്ട്രോണിക് ഹാർഡ് വെയർ പാർക്ക് :—അനുവദിച്ചിരിക്കുന്ന 10 കോടി രൂപ തികച്ചും അപര്യാപ്തമായതിനാൽ 30 കോടി രൂപകൂടി ഈ പദ്ധതിക്ക് അനുവദിക്കണമെന്ന് ശുപാർശ ചെയ്യുന്നു.

68. വ്യവസായ വളർച്ചാകേന്ദ്രങ്ങളിലെ അടിസ്ഥാനസൗകര്യ വികസനം :—കേന്ദ്രാവിഷ്കൃത പദ്ധതിയായ ‘വ്യവസായ വളർച്ചാകേന്ദ്രങ്ങൾ’ കണ്ണൂർ, കോഴിക്കോട്, മലപ്പുറം, ആലപ്പുഴ എന്നീ ജില്ലകളിൽ സ്ഥാപിച്ചുവരികയാണ്. ഇത്തരം കേന്ദ്രങ്ങളിൽ അടിസ്ഥാന സൗകര്യ വികസനത്തിനായി 10 കോടി രൂപ ആവശ്യപ്പെട്ടിരുന്നെങ്കിലും 1 കോടി രൂപ മാത്രമാണ് വകയിരുത്തിയത്. ആയതിനാൽ ബാക്കി 9 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

69. കൊച്ചി-കോയമ്പത്തൂർ വ്യവസായ ഇടനാഴി :—51,000 കോടി രൂപ ചെലവ് പ്രതീക്ഷിക്കുന്ന ഈ അടിസ്ഥാന സൗകര്യ വികസന പദ്ധതി അതിന്റെ ശൈശവ ദശയിലാണ്. 2012-13-ൽ 25 കോടി രൂപ ഈ പദ്ധതിക്കായി ആവശ്യപ്പെട്ടിരുന്നുവെങ്കിലും 10 കോടി രൂപ മാത്രമേ അനുവദിച്ചിട്ടുള്ളൂ. ബാക്കി 15 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

70. സപ്ലിമെന്ററി ഗ്യാസ് ഇൻഫ്രാസ്ട്രക്ചർ:—കെ.എസ്.ഐ.ഡി.സി.യും ഗെയിൽ ഗ്യാസ് ലിമിറ്റഡുമായി ചേർന്നുള്ള സംയുക്ത സംരംഭമായ കേരള ഗെയിൽ ഗ്യാസ് ലിമിറ്റഡ് നടപ്പാക്കുന്ന ഈ പദ്ധതിക്ക് 24 കോടി രൂപ ആവശ്യപ്പെട്ടിരുന്നുവെങ്കിലും 12.21 കോടി രൂപയാണ് അനുവദിച്ചത്. ബാക്കി തുകയായ 11.79 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

71. വ്യവസായ പാർക്കുകളിലേക്കുള്ള റോഡ് വികസനം:—ഇതിനായി 5 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

72. ലൈറ്റ് എഞ്ചിനീയറിംഗ് പാർക്ക്, പാലക്കാട്:—ഇതിനായി 1 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

73. സീപ്ലെയിനുകളുടെ പ്രവർത്തനം:—സംസ്ഥാനത്തിനകത്തുള്ള വിനോദ സഞ്ചാര കേന്ദ്രങ്ങളെ ബന്ധിപ്പിക്കുന്നതിന് വേണ്ടിയുള്ള ഈ പദ്ധതിയുടെ പ്രാരംഭ ഘട്ട പ്രവർത്തനങ്ങൾക്ക് 25 കോടി രൂപ ആവശ്യപ്പെട്ടിരുന്നെങ്കിലും 12 കോടി രൂപ മാത്രമാണ് അനുവദിച്ചത്. ബാക്കി തുകയായ 13 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

കേരള സംസ്ഥാന കശുവണ്ടി വികസന കോർപ്പറേഷൻ

74. 3750 മെട്രിക് ടൺ തോട്ടങ്ങളിയാണ് ഇപ്പോൾ കോർപ്പറേഷൻ സംസ്കരിക്കുന്നത്. അസംസ്കൃത തോട്ടങ്ങളുടെ വില, സംസ്കരണ-ഉല്പന്ന വിപണന സമയ ദൈർഘ്യം എന്നിവ കണക്കിലെടുക്കുമ്പോൾ തോട്ടങ്ങളി സംഭരണത്തിന് 30 കോടി രൂപ ആവശ്യമായി വരും. ഒരു സംഭരണ കേന്ദ്രത്തിന് 3 കോടി രൂപ നിരക്കിൽ 10 കേന്ദ്രങ്ങൾക്ക് 30 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

75. കശുവണ്ടി ഫാക്ടറികളുടെ തൊഴിൽ സൗകര്യം മെച്ചപ്പെടുത്തുന്നതിനും നവീകരണത്തിനുമായി 6.9 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

76. മുല്യവർദ്ധിത ഉൽപ്പന്നങ്ങളായ കാഷ്യൂ സൂപ്പ്, കാഷ്യൂ പൗഡർ, കാഷ്യൂ ബിറ്റ്സ്, കാഷ്യൂ വിറ്റു തുടങ്ങിയവ ഉൾപ്പെടെയുള്ള ഇന്ത്യൻ കശുവണ്ടിയുടെ പ്രചരണം, ഗുണമേന്മ നിലനിർത്തൽ, പുതിയ ഉൽപ്പന്നങ്ങൾ ഉണ്ടാക്കൽ, ഭക്ഷ്യ പ്രദർശനങ്ങളിൽ പങ്കെടുക്കൽ, പ്രദർശനം, വിലപന, പരസ്യപ്രചരണം മുതലായവയ്ക്കായി ഒരു കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

77. 2012-13 വർഷത്തേക്ക് പ്രവർത്തന മൂലധനമായി 100 കോടി രൂപയും തൊഴിലാളികളുടെ 2011 വരെയുള്ള ഗ്രാറ്റുവിറ്റി കൂടിശ്ശിക കൊടുത്തു തീർക്കുന്നതിന് 16.80 കോടി രൂപയും അനുവദിക്കണമെന്ന് സമിതി ശുപാർശ ചെയ്യുന്നു.

മൈനിംഗ് & ജിയോളജി വകുപ്പ്

78. മൈനിംഗ് & ജിയോളജി വകുപ്പിന്റെ കീഴിലുള്ള ജില്ലാ ആഫീസുകളിൽ പരമാവധി രണ്ട് മുതൽ മൂന്ന് ആഫീസർമാർ മാത്രമേ നിയമം നടപ്പിലാക്കുന്നതിനായി നിലവിലുള്ളൂ. മതിയായ ഉദ്യോഗസ്ഥരുടെ അഭാവവും വിസ്തൃതമായ അധികാരപരിധിയും കോടതി കേസുകളും പരാതികളും ലൈസൻസിനായുള്ള അപേക്ഷയുടെ വർദ്ധനയും അനുവദിച്ച വാഹന-ഇന്ധന ചെലവിന്റെ പരിമിതികളും ഉണ്ടെങ്കിൽപ്പോലും ഓരോ വർഷവും കാര്യക്ഷമമായ പ്രവർത്തനംമൂലം വകുപ്പിന്റെ റവന്യൂ വരുമാനം വർദ്ധിച്ച് വരുന്നുണ്ട്. ആയതിനാൽ എല്ലാ ജില്ലകളിലും താലൂക്കുതല ആഫീസുകൾ തുടങ്ങാൻ അനുവാദം നൽകണമെന്ന് സമിതി ശുപാർശ ചെയ്യുന്നു.

ടെക്സ്ഫെഡ്

79. ടെക്സ് ഫെഡിന് കീഴിൽ പ്രവർത്തിക്കുന്ന സഹകരണ സ്പിന്നിംഗ് മില്ലുകളിലും പവർലൂം സഹകരണ സംഘങ്ങളിലും നടപ്പിലാക്കിവരുന്ന നവീകരണ വികസന പ്രവർത്തനങ്ങൾക്ക് ആവശ്യമായ തുക അനുവദിക്കണമെന്ന് സമിതി ശുപാർശ ചെയ്യുന്നു.

കേരള സ്റ്റേറ്റ് മിനറൽ ഡെവലപ്മെന്റ് കോർപ്പറേഷൻ ലിമിറ്റഡ്

80. ചൈന ക്ലേ ഖനന പദ്ധതിക്ക് 142 ലക്ഷം രൂപ ഗ്രാന്റായി അനുവദിക്കണമെന്ന് സമിതി ശുപാർശ ചെയ്യുന്നു.

81. ധാതുമണൽ ഖനനത്തിനായി 338 ലക്ഷം രൂപ ഗ്രാന്റായി അനുവദിക്കണമെന്ന് സമിതി ശുപാർശ ചെയ്യുന്നു.

82. അണക്കെട്ടുകളിൽ നിന്നും ചെളിയും മണലും നീക്കി വിപണനം ചെയ്യുന്നതിനുള്ള 'ഡീസിൾറ്റിംഗ്' പദ്ധതിക്കായി 12.4 കോടി രൂപ ഗ്രാന്റ് ആയി അനുവദിക്കണമെന്ന് സമിതി ശുപാർശ ചെയ്യുന്നു.

കെൽട്രോൺ

83. കെൽട്രോണിന്റെ എയ്റോസ്പേസ് പ്രൊജക്ടിന് 10 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

84. കെൽട്രോണിന്റെ സബ്സിഡിയറി കമ്പനിയായ കെൽട്രോൺ കമ്പോണന്റ് കോംപ്ലക്സ് ലിമിറ്റഡിന്റെ ആധുനികവൽക്കരണത്തിനും നവീകരണത്തിനുമായി 3.95 കോടി രൂപ, കെൽട്രോണിന്റെ മറ്റ് മൂന്നു സബ്സിഡിയറി കമ്പനികൾ KCCL-ൽ ലയിച്ചതിനാൽ ആ മൂന്ന് സ്ഥാപനങ്ങളിൽ ജോലി ചെയ്ത് വിരമിച്ച തൊഴിലാളികളുടെ ആനുകൂല്യങ്ങൾ കൊടുത്തുതീർക്കാൻ 1.75 കോടി രൂപ എന്നിങ്ങനെ ആകെ 5.7 കോടി രൂപ KCCL-ന് അനുവദിക്കണമെന്ന് സമിതി ശുപാർശ ചെയ്യുന്നു.

85. കെൽട്രോണിന്റെ മറ്റൊരു സബ്സിഡിയറി കമ്പനിയായ കെൽട്രോൺ ഇലക്ട്രോ സിറാമിക്സ് ലിമിറ്റഡിന്റെ ഉൽപ്പാദനവർദ്ധനവിനും അടിസ്ഥാന സൗകര്യവികസനത്തിനുമുള്ള പദ്ധതികൾക്കായി 2 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

ഇൻഫർമേഷൻ ടെക്നോളജി വകുപ്പ്

86. ടെക്നോപാർക്ക് 2012-13-ലേക്കുള്ള വാർഷിക ബഡ്ജറ്റിൽ സ്ഥലമെടുപ്പിന് 60 കോടി രൂപയും സ്ഥലവികസനത്തിന് 9 കോടി രൂപയുമാണ് വകയിരുത്തിയിട്ടുള്ളത്. ഇതിൽ സ്ഥലമെടുപ്പിനുള്ള വില പുനർനിർണ്ണയിച്ച് വരുമ്പോൾ കൂടുതലായി വരുന്ന തുക സർക്കാർ പ്രത്യേകമായി അനുവദിക്കണമെന്ന് സമിതി ശുപാർശ ചെയ്യുന്നു.

87. ഐ. ടി. പാർക്കുകളുടെ വികസനത്തിനായി മൊത്തത്തിൽ 118 കോടി രൂപയാണ് 2012-13-ലെ ബഡ്ജറ്റിൽ വകകൊള്ളിച്ചിട്ടുള്ളത്. ഇതിൽ ടെക്നോപാർക്കിന് അനുവദിക്കുന്ന തുക തീർത്തും അപര്യാപ്തമായ സാഹചര്യത്തിൽ ടെക്നോ പാർക്കിന് 525 കോടി രൂപ പ്രത്യേകമായി അനുവദിക്കണമെന്ന് സമിതി ശുപാർശ ചെയ്യുന്നു.

88. കൊല്ലം കൂണ്ടറയിൽ ആരംഭിക്കുന്ന ടെക്നോപാർക്കിനായി ബഡ്ജറ്റിൽ ആവശ്യമായ തുക വകയിരുത്തേണ്ടതാണെന്ന് സമിതി ശുപാർശ ചെയ്യുന്നു.

89. ടെക്നോപാർക്ക് ക്യാമ്പസ്സിനകത്ത് ഒരു സാറ്റലൈറ്റ് എർത്ത് സ്റ്റേഷൻ സ്ഥാപിക്കുന്നതിനായി STPI-ക്ക് 3 കോടി രൂപ ടെക്നോപാർക്ക് വായ്പയായി നൽകിയിരുന്നു. എന്നാൽ ഇതുവരെ STPI ഇതു മടക്കിനൽകിയിട്ടില്ല. ഇങ്ങനെ ടെക്നോപാർക്ക് STPI-ക്ക് നൽകിയ 3 കോടി രൂപയിൽ 2.1 കോടി രൂപ സംസ്ഥാന സർക്കാർ ടെക്നോപാർക്കിന് വായ്പയായി 1993-94-ൽ നൽകിയിട്ടുള്ളതാണ്. ഇതിന്റെ പലിശയുൾപ്പെടെ ഇപ്പോൾ ഇത് 20 കോടി രൂപയായിട്ടുണ്ട്. ഈ തുക സർക്കാരിലേക്ക് തിരിച്ചടയ്ക്കാൻ നിർവ്വാഹമില്ലാത്തതിനാൽ ഈ തുക ഗ്രാന്റ്-ഇൻ-എയ്ഡായി പരിഗണിക്കണമെന്ന് സമിതി ശുപാർശ ചെയ്യുന്നു.

90. മലപ്പുറം ജില്ലയിലെ ഏറനാട് താലൂക്കിൽ അരീക്കോട്-കാവനൂർ വില്ലേജിൽ 54 ഏക്കർ സ്ഥലത്ത് സൈബർ പാർക്ക് സ്ഥാപിക്കുന്നതിന് ലാൻഡ് അക്വിസിഷൻ നടപടികൾക്കായി 10 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

91. സൈബർ പാർക്കിന്റെ വികസനവും വളർച്ചയും കണക്കിലെടുത്ത് പദ്ധതി നടത്തിപ്പിനായി 32.69 കോടി രൂപ അനുവദിക്കണമെന്ന് സമിതി ശുപാർശ ചെയ്യുന്നു.

92. ഇൻഫോപാർക്ക്സ് കേരളയ്ക്കുവേണ്ടി 42 കോടി രൂപ ബഡ്ജറ്റിൽ വകയിരുത്തിയിട്ടുണ്ട്. 31 കോടി രൂപ കൂടി അനുവദിച്ച് ഇത് 73 കോടി രൂപയാക്കി ഉയർത്തണമെന്ന് സമിതി ശുപാർശ ചെയ്യുന്നു.

93. ടെക്നോസിറ്റിക്ക് സ്ഥലം ഏറ്റെടുക്കുന്നതിനായി എടുത്ത വായ്പ തിരിച്ചടയ്ക്കുന്നതിന് ആവശ്യമായ തുക ഗ്രാന്റായി അനുവദിക്കണമെന്ന് സമിതി ശുപാർശ ചെയ്യുന്നു.

4859-02-190-94—ഇൻഫർമേഷൻ ടെക്നോളജി ഇൻഫ്രാസ്ട്രക്ചർ കേരള എന്ന കമ്പനിക്കുള്ള മൂലധനനികേഷപം

ബഡ്ജറ്റ് വിഹിതം : 17 കോടി രൂപ

94. സർക്കാരിന്റെ 51% ഓഹരി പങ്കാളിത്തത്തോടെ ഐ.ടി./ഐ.ടി.ഇ.എസ്.ന് ആവശ്യമായ അടിസ്ഥാനസൗകര്യങ്ങൾ സൃഷ്ടിക്കുന്നതിനായി ജി.ഒ. (എംഎസ്.) നമ്പർ 33/07/ഐ.ടി.ഡി. തീയതി 12-12-2007 പ്രകാരം രൂപീകൃതമായ കമ്പനിയാണ് കെ.എസ്.ഐ.ടി.ഐ.എൽ. കമ്പനിക്ക് ലഭിക്കുന്ന ബഡ്ജറ്റ് വിഹിതം പ്രധാനമായും സൈബർ പാർക്കിനുവേണ്ടി കോഴിക്കോട്—43 ഏക്കർ, മലപ്പുറം (അരീക്കോട്)—65 ഏക്കർ, കാസർകോഡ്—100 ഏക്കർ, കണ്ണൂർ—30 ഏക്കർ, കൊരട്ടി—30 ഏക്കർ, ചേർത്തല—60 ഏക്കർ, അമ്പലപ്പുഴ—100 ഏക്കർ, കൊല്ലം—44 ഏക്കർ എന്നീ പാർക്കുകളുടെ വികസനത്തിനായി ഉപയോഗിക്കുന്നതാണ്. മേൽ സൂചിപ്പിച്ച മുതൽമുടക്ക് പദ്ധതി ലക്ഷ്യം കൈവരിക്കാൻ 13 കോടി രൂപ കൂടി കമ്പനിക്ക് അനുവദിക്കണമെന്ന് സമിതി ശുപാർശ ചെയ്യുന്നു.

പി. കെ. കുഞ്ഞാലിക്കുട്ടി,

ചെയർമാൻ,
സബ്ജക്റ്റ് കമ്മിറ്റി IV.

തിരുവനന്തപുരം.
2012 മേയ് 2.